



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,494/25 – 2007 අප්‍රේල් 27 වැනි සිකුරාදා – 2007.04.27

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

මගේ අංකය : ඩබ්.105/09/2005.

වගන්තිකරුවන්:

කාර්මික ආරවුල් පනත 131 වන අධිකාරිය

131 වන අධිකාරිය වන සංශෝධිත කාර්මික ආරවුල් පනතේ 4 (1) වගන්තිය යටතේ 2005.12.16 දින අංක 1423/20 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2005.12.08 දින දරන නියෝගයෙන් එක් පාර්ශවයක් වශයෙන්, කොළඹ 03, ඇලෝයි පෙදෙස, අංක 06, ලංකා වතු සේවා සංගමය සහ අනෙක් පාර්ශවය වශයෙන් බදුල්ල, හිගුරුගම කම්පේලෙක්ස්, මඩුල්ලේ ප්ලාන්ටේෂන් ලිමිටඩ්, හි බගවත්තලාව, කර්කස්වල්ඩ් වතුයාය, වතු අධිකාරී අතර පවත්නා කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

- (1) මඩුල්ලේ ප්ලාන්ටේෂන් ලිමිටඩ්, හිගුරුගම කම්පේලෙක්ස්, බදුල්ල
- (2) වතු අධිකාරී, කර්කස්වල්ඩ් වතුයාය, බගවත්තලාව

අතර පවතින කාර්මික ආරවුල පිළිබඳවයි.

ලිපි ගොනු අංකය : ඒ - 3147

ප්‍රදානය

ඩී. එස්. එදිරිසිංහ,
කම්කරු කොමසාරිස් ජනරාල්.

2007 අප්‍රේල් මස 19 වැනි දින,
කම්කරු දෙපාර්තමේන්තුව,
කොළඹ 05.

කාර්මික අධිකරණයේ දී ය.

ඉල්ලුම්කරු :

ලංකා වතු සේවා සංගමය,
අංක 06, ඇලෝයි පෙදෙස,
කොළඹ 03.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පනත 4 (1) වන වගන්තිය යටතේ ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශවයන් අතර පවත්නා කාර්මික ආරවුල බේරුම් කිරීමෙන් සමථයකට පත් කර ගැනීම සඳහා බේරුම්කරු වශයෙන් 2005.12.08 දිනැති නියෝගයෙන් පත් කොට මා වෙත යොමුකර තිබේ.

යොමුවේ දක්වා ඇති අන්දමට පාර්ශවයන් අතර ඇති කාර්මික ආරවුලට හේතු වී පවත්නා කාරණය වනුයේ :-

මඩුල්ලේ ප්ලාන්ටේෂන් ලිමිටඩ් විසින් බගවත්තලාව කර්කස්වල්ඩ් වතුයායේ හිටපු ජ්‍යෙෂ්ඨ සහකාර කර්මාන්ත ශාලා නිලධාරී කේ. නිකායානන්දන් මහතාට 1998 වර්ෂය සඳහා තේ විකුණුම් කොමිස් දීමනාව ලබා නොදීම යුක්ති සහගත ද යන්න හා නොඑසේ නම්, ඔහුට කුමන සහනයක් හිමි ද යන්න පිළිබඳව ද වේ.

ප්‍රකාශ හුවමාරු කර ගැනීමෙන් අනතුරුව 2006.12.18 දින විභාගය ආරම්භ කරන ලදී. ඉල්ලුම්කරු වෙනුවෙන් නියෝජිත එන්. පී. බන්දුල මහතා ද වගඋත්තරකාර පාර්ශවය වෙනුවෙන් භාෂිතයන්ගේ සංගමයේ නීතිඥ ආර්. නිශ්ඨිපොල මහත්මිය පෙනී සිටින ලදී.

2007.02.14 දින විභාගයේ දී පහත සඳහන් කොන්දේසි මත මෙම ආරවුල සමථයකට පත් කර ගැනීමට එකඟ විය.

01. රු. 19,000 මුදලක් ඉල්ලුම්කරුට අවසාන සමථයක් වශයෙන් ගෙවා මෙම ආරවුල අවසන් කර ගැනීම සඳහා වගඋත්තරකාර පාර්ශවය එකඟ වන අතර, එම මුදල ලබාගෙන මෙම ආරවුල සමථයකට පත් කර ගැනීමට ඉල්ලුම්කරු එකඟ විය.

02. එම රු. 19,000 මුදල 2007.03.09 දින ඉල්ලුම්කරුට ගෙවීමට වගඋත්තරකාර පාර්ශවය එකඟ වේ.

03. මෙම දීමනා පැමිණිල්ලෙන් ඉල්ලා ඇති තේ විකුණුම් කොමිස් දීමනාව නොවන අතර, මෙය ආරවුලේ සමථයක් වශයෙන් ගෙවන ලද සානුකම්පිත දීමනාවක් ලෙස ගෙවන බව ද වගඋත්තරකාර පාර්ශවය දන්වා සිටී.

සමථයේ සඳහන් මුදල 2007.03.09 දින අධිකරණයේ දී හැටන් නැෂනල් බැංකුවේ බගවත්තලාව ශාඛාවේ අංක 003894 හා 2007.03.05 දිනැති චෙක්පතින් රු.19,000ක මුදල කේ. නිකායානන්දන් මහතාට ගෙවන ලදී.

මෙම සමථය සාධාරණ හා යුක්ති සහගත යැයි මගේ හැඟීමයි.

ඔහිල් පෙරේරා,
බේරුම්කරු.

2007 මාර්තු මස 28 වැනි දින,
කොළඹ දී ය.

05-226